

పరబ్రహ్మం తత్వం

“మాస్సు”

జైను. నిజంగానే. పరబ్రహ్మం, సుఖీర్ణాలోచన తర్వాత, తాళిగా ఘాటుగా వెలిబుచ్చే ప్రతి అభిప్రాయంలోటీ ప్రపంచంలో ఆనుభవం గల ప్రతిమానవుడూ అంగీకరించవలసివే. సాధారణంగా ఏవిషయం విన్నా వెంటనే తన ఉద్దేశం తెలియబర్చడు. 'మూడో ప్రపంచయుద్ధం వచ్చే లావుంది' అంటే ఊహించుకుంటాడు. ఏమీ మాట్లాడడు. నాలుగురోజులు పోయూక ఏపేకాట నెబ్బలాట నమయాలానో నాతాత్తుగా - 'మూడో ప్రపంచయుద్ధం గాడోయ్ - ప్రపంచ పరిస్థితులు వీలుపడనియ్యవ్' అనేస్తాడు. ఈ తాడుకి పొంగరం నాలుగురోజులక్రికం ఎవరో అన్నమాట.

వివాహాలూ, యువకులూ, ఆదర్శాలూ వీటిని గురించి చర్చలో పీసారి అన్నాడు - యువకులు తమ ఆశయాల నెరవేర్చుకోగల మనుషువడం వట్టిపోకపాటు. ఎన్నో కలలు కంటూంటారు. అవన్నీ మేడల్లాగ స్థిరంగా ఉన్నట్లు కనిపిస్తాయి. సఫలమై పోయాయి అనుకుంటూంటారు. తమ ప్రాణమిశ్రుడన్నవాడికో 'ఒరేయ్ ఫలానా అమ్మాయిని ప్రేమించానురా. ఆమె నాకోసం ఏత్యాగమైచా చెయ్యటానికి సిద్ధంగావుంది. ఏనుటావ్' అంటారు.

'పెళ్ళిచేయకో' అంటాడు వాడు, తను వాడు కాదుకనక, ఆసకుర్య తనకికాదు కనక - ఏదో ఆదర్శాన్ని నిలబెడుతున్నా ననుకొని.

'ఔను, అదే ఆలోచిస్తున్నాను' అంటాడు.

'పదిహేనురోజు తాతుంది, ఇరవైరోజు లవుతుంది, నెల్లా శ్శవుతుంది. ఇంట్లో పెళ్ళిగొడవల చర్చలవుతున్నాయని తనకి తెలుసు. కాని తనేం పట్టించుకోడు, గదిలో కూర్చుని మహావ్యధ పడిపోతాడు. పోసి పడిపోతున్నా ననుకుంటాడు. ఇంట్లోవాళ్ల చివరకి వాడికో చెప్పేస్తారు ... 'అమ్మయీ - అయిదువేలూ, నట్టుపంచలూ, వెండిచెంబులూ...' అని మాట్లాడడు. ఒకవేళ

మాట్లాడినా 'ఇప్పుడే యోదుకు పెళ్ళి? అంటాడు. అంతే, జరిగిపోతుంది. స్నేహితులంతా బాగానే వుండంటారు. అంతా అప్పుడే నాడి ప్రేమవిషయం మరిచిపోయారు. పెళ్ళయి పోతుంది దిగ్విజయంగా. మరో రెండేళ్లు పోయూక ఎవరితోనో అంటాడు -

'అవ్వే, యిష్టం లేకపోతే శల్లినాడ్రుల అభిమతానికే బలమిపోకూడదు యువకుడు... ఉదాహరణకి నేనున్నా ననుకోండి..' తను దీని తంలా పి అమ్మాయిని ప్రేమించాననీ, తనపెళ్ళి తన కిష్టంలేనిదనీ గొప్పగా చెప్పుకుంటూంటాడు...

సుఖీర్ణోపన్యాసం అవుతూంటే వెంకట్రాముడు కసిగా అన్నాడు-'ఇష్టమన్నని వూడే మార్గమేలేదంటావా?' అండ్లకామెకని శర్జుమా చేస్తూ.

'ఏం రామకృష్ణ ఉదాహరణ చాలదా?'

వెంకట్రాముడు తొట్టు వడ్డాడు-'అది వేరులే... అయినా పట్టుదలతో...'

'ఏం, రామకృష్ణ కన్నానా ఏమిటి? పి యబ్బో' ఈరడింపుగా అనేకాడు. మరి మాటాతలేదు వెంకట్రాముడు. సభికులు నోరెత్తలేదు. ఒక్కసారి పరబ్రహ్మం గర్వంగా ఎడంకన్ను దిట్టించి సిగరెట్ పొగ చిక్కగా వొదిలాడు.

* * *

నాకు తెలుసు, పరబ్రహ్మం తన పాయింటు నెగ్గించుకునేందుకు జరిగిన విషయాన్ని కాస్త తప్ప బద్దీలు తొక్కిస్తూంటాడని. అంతా జరిగిన విషయం జరిగినట్లుగానే చెప్పేస్తూ ఎక్కడో వెడతాడు చిన్నముడి-దాంతో అతను రాదల్చుకున్న అభిప్రాయానికి చక్కగా ఆమరిపోతుంది ఉదాహరణ. అయినా రామకృష్ణుడి విషయం ఏమిటో నామనస్సు చాలా పీకింది. సంగ

తేమిటా తెలుసుకుందామని మూడోరోజు వర
అమ్మం దగ్గరి కట్టాను.

విషయాన్ని ఎలా ఎత్తడమో బోధపడింది
కాదు. 'ఏమిటి రామకృష్ణ సంగతి?' అని ప్రశ్నిం
చానా అంటే తెలుసు, ఏం జరుగుతుందో- 'ఆ
విముందీ - వాడి ప్రేమా, వెళ్ళిసంగతి. చివరకి
చచ్చినట్లు వెళ్ళి చేసుకున్నాడుగా పక్కింటి
అమ్మాయిని' అని ఊరుకుంటాడు. నాకు కావల
సింది 'చివరకి' ముందు జరిగిన సంఘటనలు-
వాటి విషయం నోరు మెదపడు.

అంచేత, ఓ వద్దతిలో ప్రశ్నలు ప్రారంభించి,
చివరకి వాణ్ణి ఉపన్యాసనోరణిలోకి దింపాలి.

'మొన్న నువ్వన్నదానో' పూర్తిగా ఏకీభ
విస్తేనే బావుంటుంది దనితోస్తాంది.

ఏ విషయం ?

'అదీ- వెళ్ళిళ్ళూ, ప్రేమా గురించి.'

'కాదుమరీ. మనం గాలిలో ఆటాచించి
లాభంలేదోయ్. కూర్చుని ప్రేమగాథలు వ్రాయ
డం ఆనుకున్నారు కాబోల్సా. సమస్య ఎదుర్కున్న
వాడికి తెలుస్తుంది దానిసత్యం. మాడు. రామ
కృష్ణ పేరెత్తగానే ఒక్కడేనా నోరెత్తడేమో.
అంతే తక్కువ మందులా కట్టింది కాదాల్సి.'

'అయితే రామకృష్ణ విషయంలో ఏదో కాస్త
గొడవ జరిగిందన్నమాట.'

'కాస్త ఏమిటి బోలెడు గ్రంథం.'

అగాదు. నాప్రాణం గుటుక్కుమంది. ఇంక
వీడేమీ మాట్లాడేమో ఆ విషయం—

'నీకు తెలియదన్నమాట అయితే' అన్నాడు
మళ్ళీ.

'అబ్బే... అసలు తెలియదు' తొందరగా
అన్నా.

'విముందీ- కాలేజీలో రాధని ప్రేమించాడు
కీ సంవత్సరం గడిచిన ప్రతివాడూ కాలేజీలో
ఇదే ఆనుకుంటూంటాడు - తను ఎవరో ప్రేమిం
చానని. రాధది అసలే తలనిరుగుడు వ్యవహారం.
తెలుసుగా నీకు ఆమెసంగతి? సరే- మనవాడు
జీవనున్న రేఖలు కురిపించాడు. చివరకి ఆ
అమ్మాయి కాలేజీలో వీణ్ణి ఆపి, 'ఏమిటి గొడవ!
ప్రేమిస్తే ప్రేమించు- ఈ ఉత్తరా లెండుకూ
వ్రాయటం!' అంది.

'మరీ... తెలుసుకుంటేయ్యటం ఎలా?' అన్నాడు
నీకు ధైర్యం నిక్కబట్టుకుని.

'నాకేం బాగాలేదు ఈవరస' అంది ఆమె.

'నేను మానలేను. నావ్యాదయరాజ్ఞీ వ నీవు'
అనో ఏదో అనుంటాడు.

వాడు మాత్రం మరెవళ్ళలోటీ చాలాకాలం
దాకా చెప్పబోలేదు తన ప్రేమవిషయం. కాని
రాధ ఊరుకుంటుందా - నన్ను ఫలానావాడు
ప్రేమిస్తున్నాడు, నాకు ఫలానావాడు ప్రేమ
లేఖలు వ్రాస్తున్నాడు అని చెప్పబోవడం ఆదో
ఆనందం, గర్వం. ఎవడో ఒకడు తన
వెనకాల తిరుగుతున్నాడు, తనకు స్థానం గొప్ప
వాళ్ళ క్రమంచంలో ఏర్పడింది అని చెప్పకుం
టూండడం.

సరే, పాకిపోయింది కాలేజీ అంతాను.

సరిగ్గా నేను బోస్యం చెప్పినట్టే అయింది.
ఎవరో తేల్చిఅడిగేకారు వాణ్ణి సంగతేమిటి అని.
'ఛీ' అన్నాడు వాడు... నాకు తెల్సు, వాడలానే
అంటాడని... 'నేను ఆమెను వెల్లెలుగా ప్రేమిస్తు
న్నాను' అన్నాడు - పరిస్థితుల్ని ఎదుర్కోవలసి
వచ్చినప్పుడు అందరు ప్రేమికుల్లాగా... వాడు
రాధని ప్రేమించటం లేదని ఎంతో మంది క
న్యాదయభారం తీసింది. కాని నన్ను మస్కా
కొట్టించలేదు గా నీడు? వీళ్ళ సంగతి మనకి భూత
భవిష్యత్తులు తెలుసు.

'నీగొడవలన్నీ ఎలా తెల్సు?' నేను అన్నాను.

'అడ్డు ప్రశ్నలు వెయ్యకోయ్... ఎలా
తెలుస్తేయ్? నోరుమూసుకు వినంలే...'

చివర కోరోజున ఆమెను గొడవ తేల్చి వెయ్య
మని అడిగేశాడు. ఆమె అన్నదికదా... 'ప్రేమిం
చావు, బాగానేవుంది కాని-మీ నాన్నా అమ్మా
ఒప్పుకుంటారా, మా నాన్నా అమ్మా ఒప్పుకుం
టారా?'

'ఓస్, అచెంతా?' అన్నాడు నీడు.

'నీదృష్టిలో మీ నాన్నా అమ్మా అంతే
యేమోకాని, మా అమ్మా నాన్నా గురించి
నువ్వు ఎలా ఆనగలవ్?'

'అంటే వీటన్నిటికన్నా ప్రేమ గొప్పది
కాదా?' అన్నాడు నీడు.

ఆమెకేం సమాధానం చెప్పాలో బోధపడ
లేదు. 'సరే చూద్దాంలే' అంది ఆమె.

ఒకటి రెండు నెలలయాయి. ఇంకా 'సరే చూద్దాంలే' దగ్గరే వుంది వ్యవహారం. వీడికి ఓపిక తగ్గిపోయింది. ఎందుకో తెలుసా—

ఇంటిదగ్గర ఘోరంగా వెళ్ళులాడుతున్నాడు. ఏమయినాసరే వాళ్ళింటిపక్క అమ్మాయిని పెళ్ళాడనని. తన జీవితం అంతటితో ఆఖరు అన్నాడు. నూతిలో దూకుతా నన్నాడు. తను కన్న కలలన్నీ కల్ల లవటం ఎంతమాత్రం ఒప్పు కొన నన్నాడు. ఏమీ చదువూ సంస్కారంలేని పిల్లల్ని తను పెళ్ళాడ నన్నాడు. ఇతర ప్రేమికు లకి వీడికి లేదా ఏమిటంటే, వీడు అందరిలాగ స్నేహితులతో మాత్రమే కాకుండా, నాన్నతోటి కూడా వాదంలాకి దిగాడు.

వాళ్ళ నాన్న ఉపన్యాసాలన్నీ తాగ్ర త్తగా విన్నాడు. వినవిన చివర కే మన్నాడో తెలుసా... 'పోపోయ్ కుర్ర కుంకా నీ కేం తెలుసు.'

మనవాడికి పిచ్చెత్తింది. చివరికి నాన్నే గలిచేలా వున్నాడు. నాన్న ఏడిపోతానేమో అని ఎప్పుడూ అలాచించినట్టే కనపడదు. తననో గడ్డిపోచ కిందకూడా ఖాతరు చెయ్య లేదు నాన్న.

వీడికి అనేకోపం అనిపించింది. తన విషయం నాన్నకూడా ఏదో అనుచిస్తున్నట్టు కనిపిస్తే వీడికి కాస్త గర్వంగా వుండేది. కాని అదీ దక్కకపోయి.

చివరకి రాధ అడిగింది వీణ్ణి- 'నీ వెళ్ళటాగా?' అని.

'ఎవరికి, నాకా?' అన్నాడు.

'చాల్లెవోయ్. ఊళ్ళో అందరికీ తెలిస్తే దకు తెలియదట... భయమెందుకూ... చెప్పు నా దగ్గర.'

'నిజమే. మా నాన్నా అమ్మా పట్టుదలగా ఉన్న మాట వాస్తవమే.'

'అయితే, ఓన్ ఇకంతా దగ్గరనుంచి ఇక్కడ కొచ్చావన్నమాట.'

'అయితే నేను వాళ్ళమాటలకి లొంగిపోతా వనేనా నీ వుద్దేశం?'

రాధకి ఏం చెప్పాలో తోచింది కాదు. 'సరేలే చూద్దాం' అంది.

రామకృష్ణుడికి, తన ప్రేమని నిలబెట్టుకోవ టంకన్న, మాట నిలబెట్టుకోవటం అవసరమైంది చివరకి.

సరాసరి నాన్నదగ్గరికి వెళ్ళాడు. 'నాకి వెళ్ళి అక్కరేదు' అన్నాడు.

'మరి?' అన్నాడు నాన్న.

'అసలు చేసుకోనే చేసుకోను' నాన్నతో రాధని ప్రేమిస్తున్నానని మాత్రం చెప్పడు. అసలు వెళ్లేచేసుకోనూ అని ఎవరేనా అంటే, ఒకటే నిర్ణయం చేసుకో-వాడు పోరాటంలో సగం అప్పుడే ఏడిపోయాడని.

'తరవాత?' అన్నా నేను.

'తరవాత ఏముంది? పెద్దలనిశ్చయించిన శుభ ముహూర్తానికి దిక్కులుపిక్కటిల్లే సన్నాయి రండోళ్ళతో, సకుటుంబంగా వచ్చిన బంధు మిత్రుల సమక్షాన రామకృష్ణ పక్కయింటివార మ్మాయిని చక్కగా వెళ్ళి చేసుకున్నాడు.'

'రాధ?'

'నేను రామకృష్ణ విషయం మాట్లాడుతో న్నది. రాధవరు? కథలూ ఎప్పుడో విపోయింది ఆ పాత్ర...'

'మరీ-?'

'మరీ లేదు గిరీ లేదు. ఇంతేరా అబ్బాయ్. వీళ్లు తెలివితక్కువగా ప్రేమించా అనుకొని నలుగురితో చెప్పుకునేటందుకు. స్నేహితు లే మనుకుంటారో తెలుసా... రామకృష్ణ, రాధా వివరీతంగా ప్రేమించుకున్నారనీ, అసలు పెళ్లి అయిపోయేదేకాని వాళ్లనాన్న ద్రోహి అయి ఇవంతా చేశాడనీ. మరోరెండేళ్లు పోయాక— నేను రాధను ప్రేమించే రోజుల్లో... అని ఉపన్యాసం దంచడానికి బోల్లంత మేటరు.'

'అదికాదురా... మరీ ప్రేమించి పెళ్లి చేసు కున్న వాళ్ళ సంగతి? ఉదాహరణకి రమణ ఉన్నా డనుకో—'

పరబ్రహ్మం ఏమీ తడుముకోలేదు. 'వాళ్లు మానవతీతుల్రా... ' సమస్య తేల్చేశాడు. చిక్కు ఏడిపోయింది. 'కాకపోతే వాళ్ళనాన్నలు వట్టి చవట అన్నమాట.'

ఇంతకి రామకృష్ణ యీ విషయంలో ఎక్కడ నన్ను పట్టాలు తప్పించాడో బోధపడలేదు. ఎక్కడో తప్పించే వుంటాడు. వాడితత్వమే అంత.